



शिक्षा अंतिम करणेबाबत.

श्री. बळीराम तुळशिराम शेटवाड, तत्कालीन ग्रामविकास अधिकारी, ग्रामपंचायत-माळीचिंचोरा, ता.नेवासा यांचे गैरवर्तनाबाबत.

जिल्हा परिषद अहमदनगर

सामान्य प्रशासन विभाग-२

जिल्हा परिषद आदेश क्र. साप्रवि-२/ग्रापं-३/०७-२०२१/५२४/२०२२
अहमदनगर, दिनांक- २० जुलै, २०२२

- संदर्भ :- १. या कार्यालयाकडील दोषारोपपत्र / ज्ञापन क्र. साप्रवि-२/ग्रापं-३/३९६/२०२०, दिनांक- ०३/०६/२०२०
२. या कार्यालयाकडील चौकशी अधिकारी नेमणूक आदेश क्र. साप्रवि-२/ग्रापं-३/६६८/२०२०, दिनांक- २७/०७/२०२०
३. सहाय्यक आयुक्त (चौकशी), नाशिक विभाग, नाशिक यांचेकडील चौकशी अहवाल क्र. विशा.४/खाचौ/सी.आर.४१/२०२१, दिनांक- २४/०९/२०२१
४. या कार्यालयाकडील अंतिम कारणे दाखवा नोटीस क्र. साप्रवि-२/ग्रापं-३/३३७/२०२२, दिनांक- १२/०४/२०२२
५. गट विकास अधिकारी, पंचायत समिती पारनेर यांचेकडील पत्र क्र. आस्था-२/४९१/२०२२, दिनांक- १९/०४/२०२२
६. श्री.शेटवाड, यांचा दिनांक- २७/०४/२०२२ रोजीचा खुलासा.
७. महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील नियम ४(२)

श्री.शेटवाड बळीराम तुळशिराम, तत्कालीन ग्रामविकास अधिकारी, हे ग्रामपंचायत-माळीचिंचोरा, ता.नेवासा येथे कार्यरत असताना, संदर्भ क्र.१ नुसार, आपण ग्रामपंचायत कारभारात गैरवर्तन केले असलेले दोषारोपपत्र बजावणेत आले होते. श्री. बळीराम तुळशिराम शेटवाड, यांनी खुलास्यात आरोप मान्य केले नाही. त्यामुळे संदर्भ क्र.२ नुसार, श्री.शेटवाड यांचे विरुद्ध विभागीय चौकशी सुरु करणेकामी चौकशी अधिकारी यांची नेमणूक करणेत आली. संदर्भ क्र.३ नुसार चौकशी पूर्ण होऊन चौकशी अहवाल या कार्यालयास प्राप्त झालेला आहे.

सदरचे चौकशी अहवालानुसार, खालील प्रमाणे आरोपांच्या चौकशीचे निष्कर्ष नोंदविणेत आलेले आहेत.

आरोप क्र. १ - ग्रामपंचायत माळीचिंचोरा ता.नेवासा येथील सन २००६-०७ ते २०११-१२ या आर्थिक वर्षातील घरकुलातील अनियमितेबाबत.

विभागीय चौकशी अहवालातील निष्कर्ष - आरोप सिद्ध होत नाही.

वरील प्रमाणे चौकशी अधिकारी यांच्यासमोर आलेली कागदपत्रे, साक्षीपुरावे व अपचारी यांचा बचाव या वरून सर्व बाबींचा विचार करून आरोप क्र. १ सिद्ध होत नाहीत.

याबाबत संदर्भ क्र.६ चे अंतिम कारणे दाखवा नोटीस नुसार, विभागीय चौकशी नियम पुस्तिका चौथी आवृत्ती १९९१ मधील प्रकरण सात मधील ७.१ नुसार लाभार्थीस घरकुलाचा लाभ देताना प्रथम लाभ दिल्याची पडताळणी करणे क्रमप्राप्त असताना तसे न करता दुसरा लाभ दिल्याने चौकशी अहवालास असहमत असल्याचे, या प्राधिकारणाचे मत असल्याने, तत्कालीन

परिस्थिती व विभागीय चौकशी अहवालातील निष्कर्ष पाहता श्री.शेटवाड यांनी घरकुलाचा लाभ देताना प्रथम लाभ दिल्याची खात्री न करुन गैरवर्तन केलेले असल्याने, महाराष्ट्र जिल्हा परिषदा जिल्हा सेवा (वर्तणूक)नियम १९६७ मधील नियम ३ चा भंग केल्याने महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील नियम ४ (२) नुसार, आपली पुढील वेतनवाढ भावीकाळातील वेतनवाढीवर कायम परिणाम होणार नाही अशारितीने दोन वर्षासाठी रोखणे ही शिक्षा का करणेत येऊ नये ? या बाबतचा खुलासा मागविणेत आला होता.

सदर नोटीसचे अनुषंगाने, श्री.शेटवाड, यांनी संदर्भ क्र.७ चे पत्रात खुलासा सादर केलेला आहे. सदर खुलास्यास अंशतः असहमती दर्शवून श्री. बळीराम तुळशिराम शेटवाड, यांनी ग्रामपंचायतीच्या कामकाजामध्ये गैरवर्तन करुन महाराष्ट्र ग्रामपंचायत अधिनियम १९५८ चे कलम ६० अ नुसार सचिव पदाचे कर्तव्यपार पाडण्यास कसूर करुन महाराष्ट्र जिल्हा परिषदा जिल्हा सेवा (वर्तणूक) नियम १९६७ मधील नियम ३ चा भंग केलेला आहे. सदर नियमाचे उल्लंघन केल्याने महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील ४ (२) नुसार, आपली पुढील वेतनवाढ भावीकाळातील वेतनवाढीवर परिणाम होणार नाही अशारितीने एकवर्सिंगी रोखणे ही शिक्षा करित आहे.

सदर आदेशाची नोंद श्री.बळीराम तुळशिराम शेटवाड, तत्कालीन ग्रामविकास अधिकारी, ग्रामपंचायत-माळीचिंचोरा, ता.नेवासा यांचे मुळ सेवा पुस्तकात घेणेत यावी.

सदरचा आदेश जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आला असून त्याचा संकेतांक १०२२०६२००६०१६० असा आहे.


आशिष येरेकर, भा.प्र.से.
मुख्य कार्यकारी अधिकारी
जिल्हा परिषद अहमदनगर

प्रति,

श्री. बळीराम तुळशिराम शेटवाड, ग्रामविकास अधिकारी,

द्वारा :- गट विकास अधिकारी, पंचायत समिती पारनेर

प्रत :- गट विकास अधिकारी, पंचायत समिती पारनेर

२/- सदरचे आदेश संबंधितांस बजावून बजावलेबाबतची तारखेसह स्वाक्षरीची प्रत व मुळ सेवा पुस्तकात घेतलेल्या नोंदीची प्रत या कार्यालयास तात्काळ सादर करणेत यावी.

प्रत :- गट विकास अधिकारी, पंचायत समिती पारनेर


आशिष येरेकर, भा.प्र.से.
मुख्य कार्यकारी अधिकारी
जिल्हा परिषद अहमदनगर